

कुल 18 बार एशिया कप में भारत-पाक का हुआ आमना-सामना

नई दिल्ली, 8 सितंबर। दोनों ही टीमों एशिया कप के इतिहास में एक-दूसरे से 18 बार भिड़ चुकी हैं। जहां भारत को 10 तो पाकिस्तान को 8 में जीत नसीब हुई है। फिलहाल, इस बार एशिया कप टी20 फॉर्मेट में खेला जाना है। जबकि इस टूर्नामेंट की शुरुआत वनडे फॉर्मेट के साथ हुई थी। अब दोनों फॉर्मेट में ये खेला जाता है।

एशिया कप टी20 फॉर्मेट में भारत और पाकिस्तान के बीच 3 मैच हुए हैं जबकि 15 बार दोनों ही टीमें वनडे फॉर्मेट में टकराई हैं। आखिरी बार जब एशिया कप में दोनों आमने-सामने थी वो ओडीआई फॉर्मेट था।टी20 में भारत-पाकिस्तान हेड टू हेड रिकॉर्ड– कुल मैच– 13, भारत ने जीते– 9, पाकिस्तान ने जीते– 3, टाई– 1

एशिया कप 2025 का आगाज आज से

एशिया कप का पिछला सीजन 2023 में खेला गया था, जो की वनडे फॉर्मेट में खेला गया था। इसमें भारत और पाकिस्तान के बीच 1 मैच खेला गया था। 10 सितंबर को हुए इस मैच में भारत ने पाकिस्तान को 228

रनों के बड़े अंतर से हराया था। भारत ने 356 रन बनाए थे और पाकिस्तान की पूरी टीम 128 रन पर ही ढेर हो गई थी। कोहली ने 94 गेंदों में नाबाद 122 रन बनाए थे और उन्हें प्लेयर ऑफ द मैच चुना गया था। जबकि कुलदीप यादव ने 8 ओवरों में 25 रन देकर 5 विकेट अपने नाम किए थे। जबकि टी20 फॉर्मेट में एशिया कप

का पिछला सीजन 2022 में खेला गया था। इसके ग्रुप मैच में भारत ने पाकिस्तान को हराया था लेकिन सुपर-4 में पाकिस्तान ने बाजी मारी थी। एशिया कप टी20 फॉर्मेट में ये दोनों टीमों का आखिरी मैच था। पाकिस्तान ने 182 रनों के लक्ष्य को आखिरी ओवर में हासिल कर 5 विकेट से जीत अपने नाम की थी।

संजू सैमसन को लेकर रवि शास्त्री ने टीम इंडिया को चेताया, कहा-टॉप ऑर्डर में ना करें छेड़खानी

नई दिल्ली, 8 सितंबर। एशिया कप 2025 के आगाज से पहले ही भारतीय क्रिकेट कीपर बल्लेबाज संजू सैमसन को लेकर चर्चाएं शुरू हो गई हैं। दरअसल, संजू सैमसन भले ही टी20 क्रिकेट में बेहतरीन प्रदर्शन कर रहे हों, लेकिन एशिया कप के लिए उन्हें प्लेइंग इलेवन में जगह मिलेगी या नहीं इस पर अभी से मंथन चल रहा है।

टीम में शुभमन गिल की वापसी और उन्हें उपकप्तान बनाए जाने के बाद सैमसन की प्लेइंग इलेवन में जगह तय नहीं है। वहीं इस कड़ी में अब पूर्व भारतीय कोच रवि शास्त्री ने भी टीम इंडिया को चेताया है।

संजू सैमसन ने पिछले साल टी20 वर्ल्ड कप के बाद ओपनिंग की जिम्मेदारी संभालते हुए तीन शतक जड़े थे। 12 मैचों में उन्होंने बांग्लादेश, साउथ अफ्रीका और इंग्लैंड के खिलाफ 417 रन बनाए। इस दौरान उनका औसत 37.90 और स्ट्राइक रेट 183.70 का रहा। हालांकि, इंग्लैंड के खिलाफ उनकी आखिरी सीरीज फीकी रही, जिसमें पांच मैचों में उनका बेस्ट स्कोर केवल 26 रन था।

शुभमन गिल की वापसी ने सैमसन के लिए मुश्किल खड़ी कर दी है। संभावना है कि गिल को टॉप ऑर्डर पर मौका दिया जाएगा जिससे सैमसन को मिडिल ऑर्डर में खेलना पड़ सकता है। इस स्थिति में उन्हें जितेश शर्मा से कड़ी प्रतिस्पर्धा करनी होगी।

इस बीच रवि शास्त्री ने संजू सैमसन को लेकर बड़ा बयान दिया है। रवि शास्त्री का मानना है कि सैमसन को ओपनिंग को लेकर बड़ा बयान दिया है। रवि शास्त्री का मानना है कि सैमसन को ओपनिंग

पोजिशन से हटाना ठीक नहीं होगा। उन्होंने कहा कि टॉप ऑर्डर में ही संजू सबसे खतरनाक बल्लेबाज माने जाते हैं। उन्हें टॉप ऑर्डर में ही खेलने देना चाहिए। शास्त्री ने आगे कहा कि, अगर गिल को शामिल करना है तो किसी और की जगह हो सकती है, लेकिन सैमसन को ओपनिंग से हटाना टीम के लिए सही नहीं है। सैमसन का पिछला आईपीएल चोटों के कारण उतार-चढ़ाव भरा रहा। लेकिन उन्होंने केरल क्रिकेट लीग में कोच्चि ब्लू टाइटंस के लिए बेहतरीन प्रदर्शन कर एशिया कप से पहले तय हासिल की जिसमें एक शतक भी शामिल था।

कोग्निवेरा एएससी ने खिताब जीता




जयपुर, 8 सितम्बर। कोग्निवेरा एएससी पोलो टीम ने आर्मी कमांडर्स कप 2025 के ग्रेड फ़ाइनल में थंडरबोल्ट पोलो टीम को 8 गोल के मुकाबले 2.5 गोल के निर्णायक स्कोर से हराकर जीत हासिल की।

डॉ. शिवांगी जय सिंह और सवीर गोदारा ने अपनी टीम के लिए 1–1, शमशेर अली ने 2 गोल और बल्टिस्टा अल्बर्टी ने 4 गोल कर एक शानदार जीत सुनिश्चित हुई और

प्रतिष्ठित आर्मी कमांडर्स कप पर कब्जा जमाया गया। कोग्निवेरा एएससी ने शुरुआत से ही अपनी श्रेष्ठता का प्रदर्शन किया। उनके तालमेल और सामरिक अनुशासन ने उन्हें गेंद पर कब्जा बनाए रखने और तीखे हमले करने में सक्षम बनाया, जिससे फ़ाइनल के दौरान थंडरबोल्ट पर उनकी बहुत लगातार बढ़ती गई। दूसरी ओर हार के बावजूद, आधे गोल का हैडीकैप लेकर थंडरबोल्ट पोलो टीम ने बहादुरी से मुकाबला किया, मेजर मृत्युंजय सिंह ने बारिश से नरम हुई पिच पर लगातार आक्रमण का नेतृत्व किया। टीम की ओर से मेजर एम एस चौहान और मेजर राघव राज सिंह ने 1–1 गोल किया। यह रोमांचक मुकाबला दक्षिण पश्चिमी कमान के जे।ओसी-इन-सी, लेफ्टिनेंट जनरल मनजिंदर सिंह, एवीएसएम, वाईएसएम, वीएसएम सहित प्रतिष्ठित दर्शकों के सामने हुआ, जिसने इस अवसर को गरिमा और गरिमा प्रदान किया।

अल्काराज ने जीता यूएस ओपन पुरुष एकल खिताब



सिनर की शुरुआती सर्विस ब्रेक कर लगातार दबाव में रखा। हालांकि, इतालवी खिलाड़ी ने दूसरे सेट में अपनी लय पकड़ी, अपनी सर्विस

में सुधार किया और अल्काराज के बैकहैंड को निशाना बनाकर मुकाबला 6–3 से बराबर कर दिया। तीसरा सेट में अल्काराज ने सटीक सर्विस की ओर शानदार शॉट लगाकर 6–1 से जीत हासिल की। चौथे सेट में सिनर ने डटकर मुकाबला किया, लेकिन अल्काराज ने 6–4 चौथा सेट जीतकर मुकाबला अपने नाम कर लिया। इस जीत के साथ, अल्काराज नोवाक जोकोविच के बाद तीन ग्रैंड स्लैम खिताब जीतने वाले सबसे कम उम्र के खिलाड़ी बन गए हैं। उनकी फिटनेस, सामरिक बहुमुखी प्रतिभा और बड़े मंचों पर उभरने की क्षमता ने उन्हें पुरुष टेनिस में एक नए युग की शुरुआत में अग्रणी बना दिया है। विश्लेषकों का मानना ​​है कि सिनर के साथ उनकी प्रतिद्वंद्विता अगले दशक को परिभाषित कर सकती है, ठीक उसी तरह जैसे फेडरर, नडाल और जोकोविच के बीच हुए शानदार मुकाबलों ने किया था।

रामेश्वरम क्रिकेट अकादमी जीती

जयपुर, 8 सितम्बर। अंडर-13 पिंगसिटी कप में जानकी नंदन क्रिकेट अकादमी ने पहले बल्लेबाजी करते हुए 37 ओवर में 142 रन 10 विकेट के नुकसान पर बनाएं। रामेश्वरम क्रिकेट अकादमी की ओर से धैर्य स्वामी और विराट शर्मा ने 3–3 विकेट लिए। लक्ष्य का पीछा करने उतरी रामेश्वरम क्रिकेट अकादमी ने 35 ओवर में 145 रन 3 विकेट के नुकसान पर बना कर जीत हासिल कर ली! अथर्व ने 54 और विराट शर्मा ने 38 रनों का योगदान दिया। मैन ऑफ द मैच विराट शर्मा को चुना गया।

हांगकांग ओपन में सिंधु की अगुवाई में भारतीय टीम उतरेगी

हांगकांग, 8 सितंबर। दो बार की ओलंपिक पदक विजेता पीवी सिंधु मंगलवार से शुरू हो रहे हांगकांग ओपन 2025 बैडमिंटन टूर्नामेंट में भारतीय टीम की अगुवाई करेंगी। आठवीं वरीयता प्राप्त सिंधु अपने पहले दौर के मैच में यूरोपीय चैंपियनशिप की रजत पदक विजेता डेनमार्क की लाइन क्रिस्टोफरसन से मुकाबला करेंगी। महिला एकल के मुख्य ड्रा में सिंधु के साथ हमवतन अनुपमा उपाध्याय और रक्षिता रामराज भी हैं, जबकि महिला युगल वर्ग में रतनपर्णा पांडा और श्वेतापर्णा पांडा एकमात्र भारतीय जोड़ी हैं। सिंधु के लिए, पिछले महीने पेरिस में बीडब्ल्यूएफ विश्व चैंपियनशप 2025 के क्वार्टर फाइनल में पहुंचना, इस साल सीजन के पहले इंडियन ओपन के साथ-साथ किसी भी बीडब्ल्यूएफ विश्व टूर में उनका सबसे शानदार प्रदर्शन था। इंडियन ओपन में अपने प्रदर्शन के बाद सिंधु बीडब्ल्यूएफ टूर पर चार बार पहले दौर से बाहर हो चुकी हैं और तीन बार अंतिम 16 में पहुंची हैं। वहीं पुरुष एकल वर्ग में लक्ष्य सेन भी अच्छा प्रदर्शन करना चाहेंगे। लक्ष्य सेन का यह सीजन संघर्षपूर्ण रहा है। पुरुष एकल वर्ग में उनके साथ हमवतन एचएस प्रणय और आयुष शेडरी भी होंगे, जो इस साल बीडब्ल्यूएफ टूर खिताब जीतने वाले एकमात्र भारतीय हैं। पूर्व विश्व नंबर वन किदांबी श्रीकांत हांगकांग ओपन में अपने अभियान की शुरुआत क्वालीफिकेशन राउंड से करेंगे।

भारतीय महिला हॉकी टीम सिंगापुर को 12-0 से रौंदकर सुपर-4 में

हांगझोऊ (चीन), 8 सितंबर। भारतीय महिला हॉकी टीम ने सोमवार को महिला एशिया कप 2025 में अपनी लय बरकरार रखते हुए सिंगापुर पर 12-0 से एकतरफा जीत दर्ज कर सुपर-4 मुकाबले में अपनी जगह पक्की कर ली।

आज यहां खेले गये मुकाबले में भारतीय टीम की ओर से मुमताज खान (दूसरे, 32वें,39वें मिनट में) और नवनीत कौर (14वें, 20वें, 28वें मिनट में) नेहा (11वें, 38वें मिनट), लालरेमिस्यामी (13वें मिनट में) उदिता (29वें मिनट में), शर्मिला सिंह (45वें मिनट में) और रतुजा दासदो पिसाल (53वें मिनट में) ने गोल किए। भारतीय टीम मैच की शुरुआत से ही सिंगापुर की टीम पर हावी रही। पहले क्वार्टर में ही भारत ने सिंगापुर की रक्षापंक्ति को भेदते हुए चार गोल दागे। मैच शुरू होने के दूसरे मिनट में मुमताज खान ने अपने शानदार मैदानी गोल से भारत का खोला। इसके बाद भारत ने अपना पहला पेनल्टी कॉर्नर हासिल किया, जिसे उदिता गोल में नहीं बदल सकी। लेकिन इसके बाद भारत ने दो मैदानी गोल दागे। 11 वें मिनट में



नेहा ने मैदानी गोल के साथ भारत की बढ़त को दोगुना कर दिया और 13वें मिनट में लालरेमिस्यामी ने फील्ड गोल कर स्कोर 3-0 किया। 14वें मिनट में नवनीत कौर ने सिंगापुर के गोलकीपर को चकमा देते हुए पेनल्टी कॉर्नर को गोल में तब्दील कर स्कोर 4-0 कर दिया। वहीं, सिंगापुर एक भी गोल करने में सफल नहीं हुआ और उसकी टीम काफी संघर्ष करना पड़ा। दूसरे क्वार्टर में भी भारत ने आक्रमक प्रदर्शन करना जारी रखा। इस क्वार्टर की शुरुआत में सिंगापुर ने पेनल्टी कॉर्नर मिले लेकिन गोल करने में विफल रहे। इस क्वार्टर में भी भारत

ने तीन गोल किए। नवनीत ने इस क्वार्टर में दो और गोल किए।

20वें मिनट में नवनीत ने मैदानी गोल दागा। इसके बाद 28वें मिनट में उन्होंने पेनल्टी कॉर्नर के जरिए गोल किया। इस गोल के साथ नवनीत ने अपनी हैट्रिक पूरी की। इस क्वार्टर का समापन उदिता के गोल से हुआ, उन्होंने 29वें मिनट में पीसी को गोल में बदला। पहले हाफ की समाप्ति तक भारत ने 7-0 से अपनी बढ़त को बनाए रखा। वहीं, सिंगापुर मौके बनाने में विफल रही।

तीसरे क्वार्टर में भी भारतीय टीम का शानदार प्रदर्शन जारी रहा। भारत ने

कई पेनल्टी कॉर्नर अपने नाम की। इस क्वार्टर में भारत ने चार गोल दागे। वहीं, कमजोर डिफेंस के साथ सिंगापुर ने एक भी गोल नहीं कर पाई।


इस क्वार्टर में मुमताज ने दो मैदानी गोल दागे और उनकी भी इस मैच में हैट्रिक पूरी हुई। वहीं, नेहा ने पेनल्टी कॉर्नर को गोल में तब्दील करते हुए अपना दूसरा गोल दागा। क्वार्टर के आखिरी मिनट में शर्मिला सिंह ने पीसी को गोल में बदला। इसी के साथ भारत ने 11-0 स्कोर के साथ बड़ी बढ़त हासिल कर ली, जिसे कम करने की सिंगापुर की सभी कोशिशें भारत ने विफल कर दिया। चौथे क्वार्टर में भारत ने लगातार पेनल्टी कॉर्नर हासिल किए और 53वें मिनट में रतुजा ने पीसी के जरिए गोल कर भारत का स्कोर 12-0 कर दिया। इसी के साथ भारत ने इस मुकाबले में एकतरफा जीत दर्ज की।

भारतीय टीम सुपर-4 मैच 10 सितंबर को खेलेगा – एशिया कप जीतने वाली टीम को 2026 में बेलजियम और नीदरलैंड्स में होने वाले महिला हॉकी विश्व कप के लिए सीधे क्वालिफिकेशन मिलेगा।

शुभम का भारतीय 17 वर्ष फुटबॉल टीम में चयन

जयपुर, 8 सितम्बर। राजस्थान फुटबाल संघ सचिव दिलीप सिंह शेखावत ने बताया कि नोहर (हनुमानगढ़) राजस्थान के छोटे से गाँव धोलपाल से शुभम पूनियांजना चयन भारतीय फुटबॉल अंडर 17 टीम में हुआ है जो कि श्रीलंका में होने वाली प्रतियोगिता में भारतीय फुटबॉल टीम का प्रतिनिधित्व करेंगे। शुभम अभी नॉर्थ ईस्ट यूनाइटेड फुटबॉल क्लब सिक्किम में खेल रहा है। शुभम पूनिया ने हनुमानगढ़ का ही नहीं अपितु राजस्थान का नाम पूरे भारत में ऊंचा किया। राजस्थान से मुन्नी भांपू व मोहम्मद कैफ, अमित कुमार, के बाद शुभम पूनिया का चयन ये साबित करता है कि राजस्थान का फुटबॉल बड़ी तेजी से आगे बढ़ रहा है। राजस्थान फुटबाल संघ के अध्यक्ष मानवेंद्र सिंह जसोल, महिला विंग चेंयरपर्सन रोशनी टॉक व राजस्थान फुटबॉल संघ और पुराने सभी खिलाड़ियों की तरफ से राजस्थान के शुभम पूनिया को बहुत बधाई व शुभकामनाएं दी गईं।

राज्य स्तरीय अंडर-19 वीमेन टी-20 चैम्पियनशिप ट्रॉफी का फाइनल आज



जयपुर, 8 सितम्बर। आरसीए एडहॉक कमेटी संयोजक डी डी कुमारवत के अनुसार बीसीसीआई के आगामी घरेलू क्रिकेट सत्र 2025 – 26 की वीमेन अंडर 19 प्रतियोगिता में में भाग लेने वाली राजस्थान टीम के संभावितों के चयन हेतु आरसीए के तत्वाधान में खेली जा रही राज्य स्तरीय अंडर वीमेन टी 20 चैम्पियनशिप ट्रॉफी के आज जयपुर में खेले गए सेमीफाइनल मैचों का परिणाम :- पहला मैच टीम ए – टीम ओ (टीम ए 15 रन से जीती), टीम ए पारी 116/9, टीम के लिए रोचले यादव 32 , दृष्टि खोड़ा 26 रन। टीम औ की गेंदबाज अल्पना रावत 15 /4 विकेट। टीम ओ पारी 101/7, टीम के लिए मुस्कान बिस्नोई

नाबाद 66 व अल्पना रावत 18 रन, टीम ए की गेंदबाज नसियोल 11 /3 व दृष्टि खोड़ा 20 /1 विकेट।

दूसरा मैच टीम आई – टीम एफ (टीम एफ 6 विकेट से जीती), टीम आई पारी 103/3, टीम के लिए सरिता कसना नाबाद 62, जानवी 16 रन। टीम एफ की गेंदबाज प्रतिज्ञा, रितिका प्रत्येक 1-1 विकेट। टीम एफ पारी 109/4, कनिष्ठा प्रजापति नाबाद 45 व नीतू केंवर 23 व किलम 22 रन। टीम आई की गेंदबाज निकिता – माहिरा प्रत्येक 1-1 विकेट। करल दिनांक 9 सितम्बर को राज्य स्तरीय अंडर 19 वीमेन टी 20 चैंपियनशिप का फाइनल मैच आरसीए अकादमी पर शाम 5.30 बजे दृधिया रोशनी में खेला जायेगा।